



DIPARTIMENT TAL-EŻAMIJIET
IL-MALL, TRIQ SARRIA, IL-FURJANA, MALTA

Eżami għall-Pożizzjoni ta' Uffiċjali Korrettivi fl-Aġenzija għas-Servizzi Korrettivi

Sugġett: IL-MALTI

Data:

Fin: 10.00 – 11.30 am (Siegħa u nofs)

KARTA MUDELL

Struzzjonijiet generali: Din il-karta tal-eżami fiha ŻEWĠ taqsimiet, Taqsima A u Taqsima B. Il-kandidati jridu jwieġbu ż-ŻEWĠ taqsimiet u għandhom jaqraw sew l-istruzzjonijiet f'kull taqsima. Il-marki għal kull mistoqsija jidhru bejn il-parenzeżi.

Taqsima A

Aqra s-silta sew li ġejja u wara wieġeb il-mistoqsijiet KOLLHA li jsegwu:

Ir-Rutina ta' Kuljum

Il-prigunieri jridu jsegwu r-rutina stabbilita matul kull ġurnata tal-ġimgħa, inklużi s-sigħat assenjati għax-xogħol, l-ikliet, l-istudju, l-eżerċizzju u r-rikreazzjoni. L-orarju jagħmel distinzjoni bejn il-ġranet ta' xogħol tal-Facilità, Hdad, Festi Pubbliċi u ġranet u sigħat oħra li matulhom ma jsirx xogħol fil-Facilità. Il-*fall-in*, li għaliha jrid ikun preżenti kull prigunier, issir 5 darbiet kuljum. Prigunier li ma jkunx preżenti matul il-*fall-in* ta' filgħodu, jibqa' msakkar sal-*fall-in* ta' wara. Il-*fall-in* issir kif ġej: fis-7:45, fin-12:30, fis-14:00, fil-17:00 u fit-20:25. Sat-20:30, il-prigunieri kollha għandhom ikun maqfulin.

F'nofsinhar nieqes kwart (11:45), il-prigunieri kollha għandhom jieqfu minn dak kollu li jkunu qegħdin jagħmlu u jirritornaw lejn id-Divizjoni rispettiva tagħhom għall-ikla ta' nofsinhar, sakemm ma jkunux awtorizzati mod ieħor mid-Direttur.

Dawk il-prigunieri li jkunu ġejjin lura mill-isptar, mill-qorti jew minn xi appuntament ieħor barra l-Facilità wara n-nofsiegħa (12:30), għandhom jieħdu l-ikla ta' nofsinhar tagħhom, jidhlu fiċ-ċella rispettiva tagħhom u jibqgħu fiċ-ċella tagħhom sas-sagħtejn ta' wara nofsinhar (14:00).

L-ebda prigunier ma jista' jidhul fiċ-ċella ta' prigunier ieħor jew jaqsam minn Divizjoni għal oħra.

L-ebda prigunier ma jista' jilgħab għall-flus, jilgħab logħob tal-karti jew logħob ieħor mhux awtorizzati.

Sabiex jara t-tabib, prigunier għandu jistaqsi lill-Ufficjal Korrettiv fid-Divizjoni tiegħu biex jagħmel appuntament filgħodu u jibqa' fiċ-ċella min-12:30 sakemm jarah it-tabib. Dan japplika wkoll għal dawk il-prigunieri li jaħdmu u li daħlu godda, kemm jekk sentenzjati jew qegħdin jistennew proċess quddiem qorti kriminali.

L-ebda prigunier m'għandu jbiegħ jew jittrasferixxi xi oggett ipprojbit jew personali lil xi prigunier jew individwu ieħor fi hdan il-Facilità.

Mistoqsijiet:

Għall-mistoqsijiet 1 sa 5 immarka t-tweġiba t-tajba:

- 1) L-orarju jagħmel distinzjoni bejn il-ġranet ta' xogħol tal-Facilità, Hġud u Festi Pubbliċi tfisser li:
 - a) Kull ġurnata l-ħabs hija mqassma bħall-oħra.
 - b) Hemm ġranet fejn l-orarju hu differenti skont il-ġurnata.
 - c) Fil-Hġud jista' jsir biss studju, eżerċizzju u rikreazzjoni.
 - d) Fil- Festi Pubbliċi ma jsir xejn rigward xogħol (5 marki)

- 2) Prigunier li ma jkunx preżenti matul il-*fall-in* ta' filgħodu
 - a) Jibqa' msakkar sa filgħaxija
 - b) Jibqa' msakkar san-nofsiegħa
 - c) Jibqa' msakkar sas-sagħtejn ta' wara nofsinhar
 - d) Jibqa' msakkar sal-għada (5 marki)

- 3) Il-prigunieri kollha jiġu msakkrin bejn
 - a) Is-sagħtejn u l-ħamsa ta' wara nofsinhar
 - b) In-nofs siegħa u s-sagħtejn ta' wara nofsinhar
 - c) Il-ħamsa u t-tmienja u nofs ta' filgħaxija
 - d) Nofsinar nieqes kwart u s-sagħtejn ta' wara nofsinhar (5 marki)

- 4) Min jista' jawtorizza lill-prigunier biex ma jirritornax lura fid-Divizjoni f'11:45?
 - a) Il-gwardjan
 - b) Id-Direttur
 - c) It-tabib
 - d) M'hemmx il- bżonn ta' awtorizzazzjoni (5 marki)

- 5) Biex jara tabib, prigunier irid
 - a) Jikteb ittra lid-Direttur
 - b) Jikteb ittra lit-Tabib tal-ħabs
 - c) Jistaqsi lill-Ufficjal Korrettiv biex jagħmillu appuntament.
 - d) Joqod fiċ-ċella jistenna lit-tabib jagħmel ir-rondi (5 marki)

- 6) Semmi **ŻEWĠ** postijiet fejn prigunieri jistgħu jittieħdu barra l-Facilità. (4 marki)

- 7) Semmi **ŻEWĠ** postijiet fejn prigunier ma jistax imur fil-ħabs. (4 marki)

- 8) Semmi **TLIET** affarjiet li prigunier ma jistax jagħmel fil-ħabs. (6 marki)

- 9) Spjega kif isir appuntament mat-Tabib tal-ħabs. (6 marki)

- 10) Spjega għaliex prigunier ma jistax ibiegħ affarjiet personali lil prigunieri oħra. (5 marki)

Taqsima B

Agħzel WIEHED minn dawn li ġejjin. Din it-Taqsima fiha 50 marka.

1. Il-Ħadd li għadda, bħal kull nhar ta' Ħadd, mort tixtri l-gazzetta. Waqt li kont sejjer lura d-dar smajt brejk qawwi ta' karozza. Mad-daqqa u l-ħin rajt tifla ta' xi 9 snin tittajjar minn fuq *zebra crossing*. Kien inċident ikreh. F'madwar **350 kelma** spjega u ddeskrivi x'gara wara.
2. Ħrigt is-Sibt filgħaxija. Kellek kartiera ġdida u għal qalbek miegħek. Però f'xi ħin tinduna li din il-kartiera m'għadhiex fil-but tiegħek. Tfittex kemm tfittex ma ssibhix. F'madwar **350 kelma**, iddeskrivi din il-kartiera u l-passi tiegħek f'rapport ta' oġġetti mitlufa għall-Pulizija.

Total: 100 marka